



سوال

(510) کیاثیہ (دولتے جانور) کے ہوتے ہوئے جذع کی قربانی جائز ہے؟

جواب

السلام علیکم ورحمة اللہ وبرکاتہ

کیاثیہ (دولتے جانور) کے ہوتے ہوئے بغیر کسی شرعی عذر کے جذع (ایک سال کا جانور جس کے دانت گرے نہ ہوں) کی قربانی جائز ہے؟ جب کہ بخاری شریعت میں ہے :

قُالَ رَسُولُ اللّٰہِ صَلَّی اللّٰہُ عَلٰیْہِ وَاٰلِہٖۤ اٰلِہٖۤ مُسْتَشَیْہِ وَاٰلِہٖۤ مُسْتَشَیْہِ لَا إِلٰهَۤ إِلَّا اللّٰہُۤ حَوْلَ الْمُسْتَشَیْہِ لَا إِلٰهَۤ إِلَّا اللّٰہُۤ يَغْسِرُ عَلٰیْکُمْ قَدْنَجَذَعَةَ مِنَ الظَّنَّ (صحیح مسلم، باب سنن الأضحیٰ، رقم : ۱۹۶۳)

"ذبح کرو مثکر منہ، ہاں اگر تسلی ہو تو بھیڑ کا جذع کر سکتے ہو۔"

ناچیز کے نزدیک بخاری شریعت کی مذکورہ حدیث کے مطابق اگر کسی بھی جانور کا ثلثیہ میسر ہو تو پھر صرف بھیڑ کا جذع جائز ہے کیونکہ بخاری کی حدیث زیادہ مفصل ہے۔ آپ احادیث کی روشنی میں وضاحت فرمادیں۔ (ابو طاہب نذیر احمد، عبد الرشید۔ کراچی) (۲۳ فروری ۲۰۰۱ء)

الجواب بعون الوہاب بشرط صحیح السؤال

وعلیکم السلام ورحمة اللہ وبرکاتہ!

الحمد للہ، والصلوة والسلام علی رسول اللہ، آما بعد!

حدیث "لَا إِلٰهَۤ إِلَّا اللّٰہُۤ حَوْلَ الْمُسْتَشَیْہِ لَا إِلٰهَۤ إِلَّا اللّٰہُۤ يَغْسِرُ عَلٰیْکُمْ قَدْنَجَذَعَةَ مِنَ الظَّنَّ" میں ہے۔ حدیث ہذا میں اگرچہ تسلی کی صورت میں ہنبے ہمترے کے جذع (ایک سال کا) کی قربانی کی اجازت ہے۔ لیکن عقبہ بن عامر رضی اللہ عنہ کی روایت میں مطابقاً بھیڑ کے جذع کی قربانی کا ذکر ہے۔ (سنن النسائی، باب الْمُسْتَشَیْہِ وَالْمُجَذَعَةِ (۲۰۲/۲)، رقم: ۲۳، السنن الکبریٰ للبیہقی (۲۰۰/۹)

حافظ ابن حجر رحمہ اللہ نے اس اس کی سند کو قویٰ قرار دیا ہے۔ سنن ابن داؤد میں جما شع کی مرفاع روایت میں بھی علی الاطلاق جذع کا جواز ہے۔ لیکن یہ حقیٰ کی روایت میں "جذعۃ من الصَّانِ" کی تصریح ہے اور ابو ہریرہ کی روایت جو ترمذی میں ہے، کے مطابق "بھیڑ کے جذع کی قربانی" ہمی ہے۔ یہ حدیث اگرچہ ضعیف ہے لیکن معنی کے اعتبار سے صحیح ہے، ان احادیث کی وجہ سے حجور اہل علم نے حدیث "لَا إِلٰهَۤ إِلَّا اللّٰہُۤ حَوْلَ الْمُسْتَشَیْہِ لَا إِلٰهَۤ إِلَّا اللّٰہُۤ يَغْسِرُ عَلٰیْکُمْ قَدْنَجَذَعَةَ مِنَ الظَّنَّ" کو اصحاب اور افضلیت پر محول کیا ہے چنانچہ عبارت یوں ہے:

"يَسْتَحْبُّ أَنْ لَا إِلٰهَۤ إِلَّا اللّٰہُۤ فَإِنْ عَجَزْتُمْ فَإِذْنُوا بِجَذَعَةِ مِنَ الظَّنَّ"

"یعنی تمہارے لیے مستحب یہ ہے کہ دو داتا ذبح کرو، اگر ایسا کرنا تمہارے لیے مشکل ہو تو بھیڑ کا ایک سال کا بچہ (ہمترہ) ذبح کرو۔"

لہذا عمومی استثنائی احادیث کے سبب حجور مطلقاً (یعنی تسلی اور مشکل کے بغیر بھی) ہنبے ہمترے کی قربانی کے جواز کے قائل ہیں، اور یہی بات زیادہ واضح ہے، برخلاف اس کے



کہ صرف تسلی کی صورت میں "جذبہ من الشَّانِ" کی اجازت دی جائے جو موقف آپ نے اختیار کیا ہے صاحب مرآۃ المصائب (۲۵۳/۲) نے بھی اسی کو اختیار کیا ہے۔ صرف تسلی کی صورت میں "جذبہ" جائز ہے۔ لیکن سابقہ احادیث کی بنا پر مجھے اس میں تردید ہے اور علامہ البانی رحمہ اللہ نے تو ابوالزینیر مدرس کی وجہ سے حدیث "لَا تَذَمُّ حَوْلَ الْأَمْرِيَّةِ... لَعْنَكَ مُحْتَسِنٌ" کی صحت سے انکار کیا ہے، کیونکہ اس نے اس حدیث کو جابر سے بصیرہ عن سے ذکر کیا ہے اور اصول حدیث میں یہ بات معروف ہے کہ مدرس راوی جب تک مروی عن سے تحدیث بیان کرنے یا سماں کی صراحت نہ کرے تو اس کی روایت قابلِ محض نہیں ہوتی۔ تفصیل کے لیے ملاحظہ ہو، (سلسلۃ الاحادیث الضعیفۃ: ۱/۱۶۱)

ابن عباس رضی اللہ عنہما کا قول ہے کہ "معلوم دونوں" میں ذکر اللہ سے مراد یہ ہے کہ دس دن ابتدائے ذوالحجہ کے (قربانی کا دن) اور یام تشریق (۱۳ ذوالحجہ تک) ابن عمر اور ابوہریرہ رضی اللہ عنہما ذوالحجہ کے ابتدائی دس دنوں کے دوران بازار جاتے تو تکبیرات کرتے، انھیں دیکھ کر عام لوگ بھی شروع کر دیتے۔ محمد بن علی تو نفلی ناز کے بعد بھی کرتے۔

تکبیرات کا سلسلہ ابتدائے ذوالحجہ سے تیرہ تاریخ نئک نازوں کے بعد اور عام اوقات میں بھی جاری رہنا چاہیے۔ صحابہ کرام کا عمل اس کے مطابق تھا اور راجح مسلک یہی ہے۔

تعاقب ازید محقق سہی شاہ صاحب بن پیر محب اللہ شاہ راشدی رحمہ اللہ:

زیارت علی زینی کا شکریہ ادا کرنے والے شمارہ نمبر، (۲۸ ذوالقعدہ ۱۴۲۱ھ) میں "قربانی کے ضروری مسائل" کے عنوان میں آپ نے تحریر فرمایا ہے کہ : البانی نے "صحیح مسلم" کی روایت "لَا تَذَمُّ حَوْلَ الْأَمْرِيَّةِ... لَعْنَكَ مُحْتَسِنٌ" کی وجہ سے ضعیف کہا ہے۔

اس کے متعلق عرض ہے کہ اشیع البانی نے تو "صحیح مسلم" کی اور بھی بہت سی روایات کو ضعیف قرار دیا ہے۔ اگر تدليس کی وجہ سے مسلم شریف کی یہ روایت ضعیف ہو سکتی ہے تو اسی تدليس کی وجہ سے اور بھی بہت سی روایات "صحیح بخاری" اور "صحیح مسلم" کی ضعیف ہو سکتی ہیں اور پھر ان متفقہ صحیح روایات کو ضعیف کرنے کا سلسلہ چل نکلا تو پھر صرف تدليس کی وجہ سے ہی کیوں؟ صحیح بخاری اور صحیح مسلم میں لیے بہت سے رواۃ ہیں، جن پر اہل علم نے کلام کیا ہوا ہے تو پھر وہ روایات بھی ساقط عن الاجتاج ہو جائیں گی! اگر آپ فرمائیں گے کہ ان رواۃ کا دوسرا جگہ پر وہ مقام نہیں جو بخاری اور مسلم میں ہے کیونکہ ان کی روایات کو بخاری و مسلم میں امت نے متفقہ طور پر ہی قبول کیا ہے، تو ان کی شرائط اور پرکھ کی وجہ سے اس میں تدليس کی روایات بھی شامل ہیں وہ بھی اجتاج کے قابل ہیں۔

امید ہے کہ جواب عنایت فرمائیں گے۔ اگر میں غلطی پر ہوں تب بھی صحیح بات سے مستفید فرمائیں گے۔

والسلام : احقر العباد امواحسان اللہ۔ محقق سہی محب اللہ الراشدی الحسینی عطا اللہ عنہم

جواب تعاقب:

بلاشہ "صحیح بخاری" اور مسلم کا مرتبہ و مقام اپنی بجائی مسلمہ ہے لیکن اس میں بھی شک نہیں کہ ان میں کئی ایک مدرس راوی موجود ہیں۔ شارحین حدیث بالخصوص حافظ ابن حجر رحمہ اللہ کی عادت ہے کہ "صحیح بخاری" کے مدرس راوی پر وارد اعتمادات کا "فتح الباری" میں دفاع بر مکن صورت میں کرتے ہیں۔ دفاع کی ضرورت اس لیے پوش آتی ہے کہ تدليس قدح (ایک نقش) ہے، اس نسبت سے راوی کے معیوب ہونے کا اندیشه ہوتا ہے، اس نازک مسئلے کی اہمیت کے پس نظر حافظ ابن حجر رحمہ اللہ نے کتاب (تعريف اہل التقدیس ببراتب الموصوفین بالتدليس) لکھ کر اس کو خوب اجاگر کیا ہے۔ مرتبہ اولیٰ میں تینیں وہ افراد ذکر کیے ہیں، جو بہت کم موصوف بالتدليس ہیں۔ اور مرتبہ ثانیہ میں بھی یہی گفتگی ہے۔ ان سب رامیوں کی امامت و جلالت مسلمہ ہے اور روایات میں وہ قلت تدليس سے معروف ہیں جیسے سفیان ثوری ہیں، یا جس راوی کے بارے میں علم ہے کہ وہ صرف ثقہ سے تدليس کرتا ہے، جس طرح سفیان بن عینہ ہیں۔ ان حضرات کی تدليس کو ائمہ فن نے قابل برداشت سمجھا ہے۔

پھر مرتبہ ثالثہ میں پچاس افراد کا تذکرہ ہے۔ یہ وہ لوگ ہیں جو کثرت سے تدليس کرتے ہیں۔ ائمہ نے ان کی احادیث کو صرف اسی صورت میں قابلِ محض سمجھا ہے کہ وہ سماں کی صراحت کریں (یعنی لفظ "عن" لہنے کی بجائے "سمعت" کہیں) زیر بحث راوی ابوالزنیر کی کاشمار بھی انھی لوگوں میں ہے اور اس نے مشاہدی حدیث "عن" کے لفظ سے بیان کی



ہے، سماں کی صراحت نہیں۔ لہذا ضرورت اس بات کی ہے کہ محمدین کے قواعد و ضوابط کے مطابق اس کا جواب تلاش کیا جائے۔ اس صورت میں علامہ البانی رحمہ اللہ کی طرف سے وارد شہر خود ندوی زائل ہو سکتا ہے۔ اگر ”دارقطنی“ کے اعتراضات کے جوابوں کی ضرورت محسوس ہو سکتی ہے تو اس اعتراض کا رفع ہونا بھی ضروری ہے۔ مجھے امید ہے کہ علمی اسلوب میں آپ اس کی طرف توجہ فرمائیں گے۔ اس منسلک کی مزید تفصیل تلمذیزی عبدالرشید راشد کی طرف سے ذہل میں ملاحظہ فرمائیں۔

اس تعاقب کا جائزہ۔ (از مولانا عبدالرشید راشد)

موقر جریدے ”الاعتظام“ کے شمارہ نمبر، (بتاریخ ۲۸ ذوالقعدہ ۱۴۲۱ھ) میں حضرت الاستاذ شیخ الحدیث حاجقطشاۃ اللہ صاحب مدفن متین اللہ بطول حیات کا ایک مضمن ”قربانی کے ضروری مسائل“ کے عنوان سے طبع ہوا، جس میں حضرت نے ”صحیح مسلم“ کی معروف روایت : **لَتَذَكُّرَ الْأَمْرَيْشَ الْأَنْ يُنْسَرُ عَلَيْكُمْ إِذْنَكُو خَجْنَعَةً مِنَ الْمَنَانِ** کی تضعیف محدث العصر علامہ البانی رحمہ اللہ کے حوالے سے نقل کی اور اس کی علت یہ بیان فرمائی کہ اس میں ابوالزبیر کی مدرس روایی ہے اور یہ حضرت جابر رضی اللہ عنہ سے مذکورہ سند میں عنہ (لفظ عن) سے بیان کرتا ہے۔ اس لیے یہ حدیث ضعیف ہے۔

اس پر محترم محمد قاسم شاہ صاحب المرشدی بایں الفاظ معتبر ض ہیں کہ :

”اشیع البانی نے تو ”صحیح مسلم“ کی اور بھی بہت سی روایات کو ضعیف قرار دیا ہے۔“

بغیر انصاف غور فرمائیں کہ مذکورہ علت کا یہ جواب کس قدر مناسب ہے؟ کیونکہ اس وقت شیخ البانی رحمہ اللہ کی شخصیت زیر بحث نہیں۔ جب کہ علم حدیث سے تعلق رکھنے والے حضرات شیخ البانی رحمہ اللہ کی خدمات جلیلہ سے بخوبی آگاہ ہیں۔ البتہ خطاؤ سو سے کوئی بھی شخصیت مستثنی نہیں۔

صحیح و تضعیف سے متعلق علماء کے اقوال کو محمدین کے مسلمہ اصول حدیث کی روشنی میں دیکھنا چاہیے اور مسلمہ و متنقہ اصول کی بنابری ان سے اختلاف کیا جاسکتا ہے۔ اب پہلے ابوالزبیر کی کے متعلق محمدین کے اقوال ملاحظہ فرمائیں۔ حافظ ابن حجر رحمہ اللہ ”تقریب“ میں فرماتے ہیں کہ :

‘صَدْفُقُ الْأَئِمَّةِ لِئِلَّا’

حافظ ابن حجر رحمہ اللہ نے ابوالزبیر کی کو اپنی تایلیف ”تعريف اہل التقدیس بمراتب الموصوفین بالتدليس“ (ص: ۱۰۸) میں مدلسین کے طبقہ شاہی میں ذکر کیا ہے اور فرمایا ہے :

‘مُهْشَوْرٌ بِالْتَّدْلِيسِ وَوَنِيمُ النَّاهِمِ فِي كِتَابِ عِلْمِ الْخَدِيدَيْثِ فَهَالَ فِي سَنَدِهِ : وَفِيهِ رِجَالٌ غَيْرُ مَغْرُوفِيْنِ بِالْتَّدْلِيسِ وَقَدْ وَصَفَهُ الْمَسَايِّ وَغَيْرُهُ بِالْتَّدْلِيسِ’

اس طبقہ کے مدلسین کے متعلق علماء کی رائج رائے یہی ہے کہ اگر یہ تحدیث کی صراحت کریں تو قابلی جدت ہیں و گرنہ نہیں۔

امام سبط بن عجمی شافعی نے بھی ابوالزبیر کو مدلسین میں ذکر کیا ہے۔ ملاحظہ ہو : *التبيين لاسماء الدليلين* ، ص: ۵۳۔ امام ذہبی فرماتے ہیں :

‘وَأَنَّ الْأَنْوَمَجْدَبْنَ حَزَمْ، فَإِنَّهُ يَرُدُّ مِنْ حَدِيثِهِ مَا يَقُولُ فِيهِ ’عَنْ جَابِرٍ وَنَجْوَةَ الْأَنَّعَدَ بُنْمَنَ يَدِ لِيسِ‘

البتہ اگر ابوالزبیر سے روایت کرنے والے الیث بن سعد ہوں تو محمدین کے ہاں ابوالزبیر کا عنہنے سے روایت کرنا بھی قابلی جدت ہے۔ جس کی دلیل وہ قصہ ہے جسے امام ذہبی اور حافظ ابن حجر وغیرہ نے ذکر کیا ہے کہ سعید بن ابی مریم کہتے ہیں ہمیں الیث نے بیان کیا کہ :

‘جَعَلَتْ أَبَا الْزَبِيرِ فَقَعَ الْكِتَابَ بِهِ لِلْقَبْلِ فَقَعَ فِي نَفْسِي : لَوْ غَادَتْهُ فَنَأَتْتُهُ أَسْمَعَ بِذَلِكَ مَنْ جَاَبِرٌ؛ فَنَأَتْتُهُ فَهَالَ مِنْهُ مَا سَمِعْتُ، وَمِنْهُ مَا خَدَثْتُ يِرَدْ؛ فَقَدْلَتْ : أَعْلَمُ لِي عَلَى مَا سَمِعْتُ مِنْهُ فَاعْلَمْ لِي عَلَى بِذَلِكَ الْأَذْنِي عَنْدِي مَنِ’

جماع اس قسم سے یہ معلوم ہوتا ہے کہ الیث بن سعد کی ابوالزبیر سے بیان کردہ روایات قابل صحت ہیں، وہاں اس سے ابوالزبیر کے مدرس ہونے کی شہادت بھی ملتی ہے۔

اگر کسی روایت میں تضعیف کی معقول علت موجود ہو تو اس کی صحت کے لیے صرف "صحیح مسلم" میں ہونا تو کافی نہیں۔ اسکے لیے امام ذہبی "میزان الاعتداں" (۲۹/۳) میں فرماتے ہیں :

وَفِي صَحِيحِ مُسْلِمٍ عَدَةً أَخَادِيهِتْ مَعَالَمٌ لَوْضَعُهُ فِيهَا الْأَبُو الْزَبِيرُ اشْتَمَاعٌ مِنْ جَابِرٍ وَلَا هُنَّ مِنْ طَرْفَيِ اللَّيْلِ إِذْنَهُ فَهُنَّ الْقَلْبُ مِنْهَا شَاهِنَّ

معلوم ہوتا ہے کہ ابوالزبیر کی تدبیس کی وجہ سے ہی امام بخاری رحمہ اللہ نے اس کی روایات کو اپنی "صحیح" میں ذکر کرنے سے احتراز کیا ہے۔ "صحیح بخاری" میں ابوالزبیر کی صرف ایک ہی روایت کتاب المیمع میں موجود ذکر ہوئی ہے۔ اور اس میں معروف تالیعی عطاء نے ابوالزبیر کی متابعت کی ہے۔ جسا کہ حافظ ابن حجر رحمہ اللہ نے "حدی الساری" (ص: ۲۶۲) میں اس کی صراحة کی ہے۔

حافظ ابن حجر رحمہ اللہ نے "التدبیر" میں بھی اسی طرف اشارہ کیا ہے کہ

حَدَّى اللَّيْلَ عَنْ الْجَابِرِيِّ مَقْرُونٌ بِعَصْرِهِ

اب "صحیح مسلم" کی وہ سند ملاحظہ فرمائیں جسے حضرت الاستاذ اور علامہ البانی رحمہ اللہ نے ضعیف کہا ہے :

حَدَّى اللَّيْلَ عَنْ الْجَابِرِيِّ مَقْرُونٌ بِعَصْرِهِ حَدَّى الْأَبُو الْزَبِيرِ عَنْ جَابِرٍ قَالَ ... لَعْنَكُمْ

تلash بسیار کے باوجود ہمیں کوئی ایسا طریق نہیں مل سکا جس میں ابوالزبیر کی حضرت جابر سے اس روایت میں سماں کی تصریح ہو اور ابوالزبیر سے بیان کرنے والے الیث بن سعد بھی نہیں۔ اب مذکورہ محدث کی روشنی میں آپ خود فیصلہ فرمائیں کہ شیخ البانی کا اسے ضعیف قرار دینا بے محل ہے؟ اور اس سے قبل امام ذہبی رحمہ اللہ کا مذکورہ بالا قول "فَهُنَّ الْقَلْبُ مِنْهَا شَاهِنَّ" کس حقیقت کی غمازی کرتا ہے؟

علمی اور ٹھوس حقائق کی روشنی میں "صحیح مسلم" کی کسی روایت سے اختلاف کا حصہ باقی ہے، البتہ مستشرقین اور آج کے "دانشوروں" کے صحیحین کو بلاوجہ تخفہ مشق بنانے کی کسی طرح حمایت نہیں کی جاسکتی، صحیحین کے مسلمہ ضوابط کی روشنی میں کسی روایت کے حکم میں اختلاف کرنے سے صحیحین کی تنقیص لازم نہیں آتی، جبکہ اس سے قبل علمائے امت نے صحیحین کی درج ذمہ روایت کو علمی حقائق کی روشنی میں معلوم قرار دیا ہے۔

أَنَّ الْيَقِينَ صَلَّى اللَّهُ عَلَيْهِ وَسَلَّمَ تَرَوَّجَ بِمَبْتُونَةٍ وَبِنُوكَرْمٍ (صحیح البخاری، باب ترویج المکرم، رقم: ۱۸۳)

امید ہے کہ حقائق کی روشنی میں "صحیح مسلم" کی مذکورہ بالا روایت کا حکم اصحاب بصیرت پر واضح ہو گا۔ اگر کوئی صاحب علم مذکورہ سند میں ابوالزبیر کا حضرت جابر سے سماں ثابت کر دیں تو رقم ان کا ممنون ہو گا۔

اللہ تعالیٰ ہمیں حقائق قبول کرنے کی توفیق مرحمت فرمائے۔ آمین۔

کیا صحیح میں مدرسین کی روایات قابل جست نہیں ہیں؟

(صحیح بخاری، کتاب الاعتصام بالکتاب والسنۃ میں حدیث ہے کہ "جب "حاکم" کسی فیصلے میں اجتہاد سے کام لے اور اس کا اجتہاد درست ہو تو اس کے لیے دواہر ہیں اور اگر کسی فیصلے میں اس کا اجتہاد غلط ہو جائے تو اس کے لیے ایک اجر ہے۔ "...ابن علم، فقہاء اور مجتہدین کا مختلف فقیہ مسائل میں اختلاف اسی حدیث کے تناظر میں دیکھا جانا چاہیے... ۲۵ ..

مئی ۲۰۰۱ء کے "الاعتصام" میں تین الحدیث حضرت مولانا حافظ شاء اللہ خان مدفنی صاحب نے "صحیح مسلم" کی ایک حدیث کو اپنی تحقیق کے مطابق راوی ابوالزبیر کی تبدیلیں کی وجہ سے ناقابل جلت قرار دیا تھا، جب کہ دیگر کئی ایک اہل علم کے نزدیک یہ موقف درست نہیں ہے... دراصل صحیحین کی مدلیں سے مردی احادیث کے قبول اور عدم قبول میں اگرچہ علمائے سلف میں اختلاف رہا ہے مگر اکثر اہل علم و تحقیقیں کی راستے یہی ہے کہ صحیح کی ارجحیت اور امامین جلیلین کی صحت و نقل حدیث میں حد درجہ احتیاط کی وجہ سے وہ قبولیت کا درجہ رکھتی ہیں... اسی موقف کی بناء پر "الاعتصام" کو چند حضرات علم و ماهرین فن حدیث کی طرف سے تنقیدیں و تحقیقی مضامین موصول ہوئے ہیں جو علمی دیانت و امانت کے لئے انصاف کے پیش نظر قارئین "الاعتصام" کی نذر کیے جا رہے ہیں؟ - (ادارہ)

(۱) تعاقب از حضرت مولانا ابوالاشباع احمد شاغفت، کمک مرکومہ :

محترم جناب حافظ شاء اللہ مدفنی صاحب السلام علیکم و رحمۃ اللہ و برکاتہ!

۲۵ مئی کے "الاعتصام" میں حدیث **"لَا تَذَنْجُوا إِلَّا مُسْتَشَّ..."** پر اعتراض اور اس کا جواب پڑھا۔ یہ ایک علمی بحث ہے جو تحقیقی کی متناقضی ہے۔ تنقید اور محض جذبات سے اسے حل کرنا جہالت نہیں تو نہ اونی ضرور ہے۔

صحیحین پر اعتراضات کا سلسلہ قدیم بھی ہے اور جدید بھی۔ ابوالحسن الدارقطنی وغیرہ کے اعتراضات کا جواب تو حافظ ابن حجر رحمہ اللہ نے "حدی الساری" میں بالتفصیل دے دیا ہے۔ اور حافظ کے جوابات سے ظاہر ہوتا ہے کہ دارقطنی رحمہ اللہ وغیرہ نے غلط فہمی کی بناء پر امام بخاری رحمہ اللہ و امام مسلم رحمہ اللہ پر اعتراضات کا باب کھولا اور بعد میں آنے والوں نے اپنی جہالت کا ثبوت دیا۔

ایک اصولی بات ہے کہ امام بخاری و مسلم نے "صحیحین" کو مرتب کرتے ہوئے التراجم صحت کو ملحوظ ہی نہیں رکھا بلکہ تصنیف کے بعد انھیں بڑے بڑے ائمہ فن کے سامنے پیش کیا اور ان ائمہ فن نے ان کی صحت کی تصدیق و تحسین کی پھر انھوں نے اس کی تجدیدیت کی اور امت مسلمہ نے **"تلقی بالقول"** سے نوازا۔

اعتراض کرنے والے چاہے امام دارقطنی ہوں یا شیخ ناصر الدین البانی یا اور کوئی محدث زمان یا سارے امام بخاری و مسلم کے سامنے ہونے نظر آتے ہیں۔

ذرا سوچنے اور غور کیجیے کہ جو شخص سات لاکھ حدیثوں کا حافظ ہو نیز ان کے راویوں اور علل وغیرہ سے بھی واقعہ ہوا پر کوئی مقدمہ اعتراض کرنا شروع کر دے تو اس کو جہالت ہی سے تعمیر کیا جائے گا۔ "صحیح مسلم" کی حدیث **"لَا تَذَنْجُوا إِلَّا مُسْتَشَّ..."** پر غالباً "دارقطنی" وغیرہ نے اعتراض نہیں کیا۔ (وَاللَّهُ تَعَالَى أَعْلَمُ۔)۔ البتہ البانی صاحب رحمہ اللہ اور پھر ان کے عقیدت مندوں نے جی بھر کر اسے بمحاجنا شروع کر دیا اور یہ بازار اب تک گرم ہے۔ انا اللہ و اما الیہ راجعون۔

میں نے البانی صاحب کی بست سی علمی غلطیوں پر ان کی جو کتابیں میرے پاس ہیں ان پر بطور تبییہ کچھ لکھ رکھا ہے۔ دس بارہ سال قبل جب وہ جدہ تشریف لائے تو میں نے اس کی نقل انھیں پیش کی کہ آئندہ ایڈیشن میں تصحیح کر لیں۔ لیکن غالباً وہ سمجھنہ سکے۔

البانی صاحب تولپنے رب سے جملے، ان کے مقدموں سے سوال ہے کہ امام مسلم کو یہ معلوم تھا انہیں کہ ابوالزبیر مدرس ہے؟ اگر جواب نفی میں ہے تو ان کی روایتوں پر جو "صحیح مسلم" میں یہ اعتراض صحیح نہیں۔ بلکہ امام مسلم نے ان کی وہی روایتیں صحیح میں شامل کی ہیں، جن کی صحت مسلم تھی اور ان میں کوئی علت نہیں کیوں کہ شرط صحیح اس کی متناقضی ہے۔ لہذا معتبر ضمین کو اعتراض سے قبل ان کے صحیح طرق سے واقفیت ضروری ہے ورنہ اعتراض جائز نہیں۔ چاہے اعتراض دارقطنی ہوں یا ابن حزم و البانی، کسی کے لیے جائز نہیں۔

البانی صاحب کے مقدموں غالباً اس سے بانجہ ہوں گے کہ محدثین نے کتب احادیث پر مستحبات کا التراجم کیا ہے اور خاص طور سے صحیحین پر کئی مستحبات ہیں۔ نیز مستحبات کے فوائد سے بھی واقعہ ہوں گے۔ لہذا صحیحین پر اعتراض کرنے سے قبل ان مستحبات کی طرف رجوع کر لینا چاہیے۔ اس وقت میرے پاس مسند ابی عوانہ مخطوط (فلکی نسخہ) اور کچھ

مطبوع موجود ہیں یہ کتاب **مسنون علی صحیح مسلم** ہے۔ اس کی مطبوعہ جلدوں میں سے پانچ سی جلد کے ص: ۲۸۸ اور ص: ۲۸۸ پر اس حدیث زیر بحث کی بعض اسناد مذکور ہیں اور ص: ۲۸۸ پر ہے: **رَوَاهُ مُحَمَّدٌ بْنُ بَطْرِيْخَ حَدَّثَنِي أَبُو الْأَزْبَرِ أَنَّهُ سَمِعَ جَابِرًا يَقُولُ وَذُكْرُ الْحَدِيثِ** یہ طریق معلوم ہے یہاں مصنف نے بالکل امام بخاری کا طریقہ اختیار کیا ہے۔ امام بخاری نے اپنی "صحیح" کے اکثر مقامات پر تحدیث و سماع ثابت کرنے کے لیے اسی طرح کیا ہے۔

معلوم ہوا کہ ابوالزبیر نے حضرت جابر سے اس حدیث کو سنایا ہے۔ امام مسلم کو اس کی خبر تھی۔ انھیں کیا خبر تھی کہ ایک دور ایسا بھی آئے گا کہ وہ شخص بھی ان پر اعتراض کرنے کھڑا ہو جائے گا۔ جوان کی پشم کے برابر نہیں ہو گا۔ بہ حال امام مسلم کی یہ حدیث بالکل صحیح ہے۔ اس پر اعتراض کرنے والوں کی نادانی کہیجیے یا جمالت۔

یہ چند سطور دفاع صحیحین کے سلسلہ میں لکھی گئی ہیں اگرچہ اس میں کچھ تلفیج بھی ہے لیکن میں صحیحین پر اعتراض برداشت نہیں کرتا۔ چاہے وہ کسی کے قلم سے ہو۔ امید ہے کہ آپ غور فرمائیں گے۔ (ابوالأشبال احمد شاغفت) (۲۲ جون ۲۰۰۱ء)

(۲) صحیحین میں مدین کی روایات اور حدیث مسنه (از حضرت مولانا رشاد احمد اثری، فصل آباد)

صحیح مسلم شریف، ص: ۱۵۵، ج: ۲، میں حضرت جابر رضی اللہ عنہ سے مروی ہے کہ

لَا تَنْهَا إِلَّا مُرْسَلَةً إِلَّا أَنْ يُغَسِّرَ عَلَيْكُمْ قَنْدَغَنْدَنَةً مِنَ الظَّانِ (صحیح مسلم، باب سِنِ الْأَصْحَاحِ، رقم: ۱۹۶۳)

"قرآنی میں نہ ذکر کرو مگر مسنه ہاں اگر تینگی ہو تو بصیرہ کا جذعہ کرو۔"

اس روایت کے بارے میں حافظ ابن حزم، علامہ البانی اور ہمارے محترم مولانا حافظ ثناء اللہ صاحب مدفنی مدخلہ العالی کی رائے ہے کہ یہ روایت ضعیف ہے۔ کیونکہ "ابوالزبیر" راوی مدرس ہے اور روایت معنف ہے۔ اسی پر جناب مولانا محمد قاسم الراشدی پیر آف حمدنا ۱۷ جو ماشاء اللہ پنے آباؤ اجداد کی وراثت علمی کے وارث ہیں۔ نے تعاقب کیا۔ جس کا خلاصہ یہ ہے کہ

"ابوالزبیر ہی نہیں اور بھی "صحیح بخاری" و "صحیح مسلم" میں مدین کی روایات ہیں۔ تو وہ بھی ضعیف ہیں بلکہ صحیحین میں کتنی راوی ہیں جن پر اہل علم نے کلام کیا ہے تو کیا وہ بھی ساقط عن الاجتاج ہوں گی؟ صحیحین میں ان کی روایات صحیح ہیں تو مدد مدین کی روایات بھی صحیح ہیں۔"

اس کے جواب میں محترم مولانا حافظ ثناء اللہ صاحب مدفنی اور پھر ان کے تلمیز رشید مولانا عبد الرشید راشد صاحب نے جو کچھ لکھا، قارئین کرام اس کی تفصیل "الاعتراض" ج: ۵۳، شمار نمبر: ۱۹ (۱۹۰۱ء) میں ملاحظہ فرمائیں۔ خلاصہ کلام یہ کہ "ابوالزبیر مدرس ہے۔ صحیحین پر امام دارقطنی کے اعتراضات کے جواب کی ضرورت ہے تو اس اعتراض کا رفع کرنا بھی ضروری ہے۔ علامہ ذہبی رحمہ اللہ نے تو فرمایا ہے کہ "صحیح مسلم" میں متعدد روایات ہیں جن میں ابوالزبیر نے جابر سے سماع کی صراحت نہیں کی:

فَقَدْ اتَّقَلَبَ مِنْهَا شَيْءٌ (میزان الاعتدال: ۳۹/۲)

"اور مسلم کی اس روایت میں بھی ابوالزبیر مدرس ہے۔ صراحت سماع ثابت نہیں۔"

امام دارقطنی رحمہ اللہ کے اعتراضات کی نوعیت کیا ہے؟ اس کی تفصیل یہاں غیر ضروری ہے۔ تاہم صحیحین کی عظمت و رفتہ کی بناء پر ہی علماء نے ان کے جوابات بھی دیے۔ اسی طرح مدین و مختارین کے بارے میں جو اعتراضات ہیں، ان کے جوابات بھی دیے گئے اور انہی میں سے ایک جواب یہ ہے کہ متقدمین محدثین نے جن روایات میں انقطع یا عدم سماع کی صراحت نہیں کی ان میں سے صحیحین کے مدین کی روایات، بالخصوص وہ جو اصول میں مروی ہیں۔ محمول علی السماع ہوں گی۔ جس کی تفصیل "تو پوجھ الکلام" (ص: ۲۶۳، ۲۹۵) وغیرہ میں دیکھی جاسکتی ہے۔



علامہ ابن دقیق العید رحمہ اللہ اور علامہ المزی رحمہ اللہ نے اس بارے کچھ شبہات کا ذکر کیا ہے اور کہا ہے صحیحین میں مسلمین کی بعض روایات میں صراحت سماں ثابت نہیں۔ مگر حافظ ابن حجر رحمہ اللہ لکھتے ہیں :

لَيَكُنْ أَلَّا خَادِيْنَ إِنَّمَا يَنْهَا عَنِ الْفَحْشَى فَمَنْ هُنَّا عَلَىٰ نَاكَانَ مِنْهُنَّ فِي الْأَخْجَاجِ فَقَطْ، وَأَمَّا كَانَ فِي النَّشَابِعَاتِ فَيُنْهَىٰ أَنْ يَكُونَ حَصْلَ النَّشَابِعِ فِي تَخْرِيجِهَا كَثِيرًا ... (النَّكْتَةُ عَلَىِ اِبْنِ الصَّلَاحِ، ج: ۲، ص: ۶۳۶)

”صحیحین میں مسلمین کی معنعن روایات تمام ایسی نہیں جن سے احتجاج واستدلال کیا گیا ہے اور جن حضرات نے کہا ہے کہ صحیحین میں مسلمین کی معنعن روایات محمول علی السماں ہیں۔ تو اس سے مراد وہی روایات ہیں جن سے استدلال کیا گیا ہے۔ البتہ وہ روایات جو متابعات میں ہیں، تو ان کے بارے میں احتمال ہے کہ ان میں تسامح ہوا ہو جسکے دوسری متابعات میں تسامح ہوا ہے۔“

امام مسلم رحمہ اللہ و سرے طبقہ کے راویوں سے بھی متابعات میں روایت لیتے ہیں۔ جیسے ان کی روایات اور طبقہ اولیٰ کے راویوں کی روایات میں فرق ہے، یہی فرق استدلال اور احتجاج اور روایت میں اور اس کی متابعات میں مسلمین کے بارے میں بھی ملحوظ رکھنا چاہیے۔“

متقدیں محدثین رحمہم اللہ کے پیش نظر لاکھوں احادیث بالکل سامنے اور آنکھوں سے دیکھنے کی بات تھی۔ جسکے ان کے تراجم میں کہا گیا ہے : **كَانَ السُّنْنَ بَيْنَ عَيْنَيْهِ** وہ حضرات اگر کسی روایت میں انقطاع و تسلیس کا حکم لگائیں تو اس کی نوعیت اور ہے۔ حافظ ابن حزم یا متأخرین میں کسی کا یہ فیصلہ ہر نوع محل بحث و نظر ہے۔

حافظ ابن حزم رحمہ اللہ کا اپنی تمام ترویعت نظر کے باوجود نقد و جرح میں وہ مقام نہیں جو ائمہ متقدیں کو حاصل ہے۔ جس کا کسی بھی صاحب علم کو انکار نہیں۔ ضرورت محسوس ہوئی تو اس کے بارے میں بھی شواہد پیش کر دیے جائیں گے۔ ان شاء اللہ

علامہ ذہبی اور مسلم میں مسلم کی معنعن روایت :

علامہ ذہبی رحمہ اللہ کی قدر و منزلت سے کوں واقف نہیں؟ انہوں نے بھی ”صحیح مسلم“ میں ابوالزبیر کی معنعن روایت پر عدم اطمینان کا اظہار فرمایا اور بطور دلیل ”صحیح مسلم“ کی تین احادیث بھی ذکر کر دیں جو حسب ذہبی ہیں :

- ۱۔ لَا تَحْكُمْ لِأَخْرَجْكُمْ أَنْ مُتَحَمِّلٌ بِمَكْتَبَةِ السَّلَاحِ
- ۲۔ رَأَى عَلَيْهِ الصَّلَوةُ وَالسَّلَامُ إِنْرَاقًا فَعَجَبَنَتْ فَاتَّى أَبْدَرِ زَينِبَ
- ۳۔ أَلَّئِيْ عَنْ تَجْصِيْنِ النَّقْبَرِ (المیزان، ج: ۳، ص: ۳۹)

حالانکہ تیسری روایت جو ”صحیح مسلم“ (ج: ۱، ص: ۳۱۲) میں ”حضرت بن غیاث عن ابن جریر عن ابی الزبیر عن جابر“ کی سند سے معنعن مروی ہے، خود ”صحیح مسلم“ ہی میں اس کے بعد ”مجاہد بن محمد و عبد الرزاق عن ابن جریر قال أَخْرَجَنِي أَبُو الْزَبِيرُ أَنَّ سَعْيَ جَابِرِ بْنِ عَبْدِ اللَّٰهِ“ سے صراحت سماں کے ساتھ بھی مروی ہے۔

تعجب ہے کہ علامہ ذہبی سے یہ بات مخفی کیسے رہی؟ علامہ کوثری نے مقالات میں اسی روایت کو ابوالزبیر کی تدلیس کی بنا پر ضعیف قرار دیا مگر علامہ البانی رحمہ اللہ نے ”تحذیر الساجد“ ص: ۲۹ میں ان کی تردید کی ہے اور

کہا ہے کہ ”صحیح مسلم“ اور ”مسند احمد“ میں تحذیر ثابت ہے بلکہ سلیمان بن احمد نے اس کی متابعت بھی کی ہے۔ تفصیل ”تحذیر الساجد“ میں ملاحظہ فرمائیں۔

دوسری حدیث "صحیح مسلم" (ج: ۱، ص: ۳۲۹) میں اَبُو الزَّبِيرِ عَنْ جَابِرٍ کی سند سے مذکور ہے۔ حالانکہ مسنداً امام احمد (ج: ۳، ص: ۳۲۸) میں یہی روایت اَبُنْ لَحِيَةَ عَنْ ابِي الزَّبِيرِ عَنْ جَابِرٍ کی سند سے بھی مروی ہے، جس میں قَالَ أَخْبَرْنِی کی سند سے مروی ہے جس سے سماع کی صراحت ثابت ہوتی ہے۔ اور مسنداً (ج: ۲، ص: ۳۲۱) میں اَبُنْ لَحِيَةَ عَنْ اَبُو الزَّبِيرِ عَنْ جَابِرٍ کی سند سے بھی مروی ہے، جس میں اَبُنْ لَحِيَةَ کی صراحت سماع مقبول ہے۔ مزید برآں حضرت جابر رضی اللہ عنہ کی روایت کا شاہد حضرت ابوکعبہ رضی اللہ عنہا ائمہ اور مسنداً (ج: ۲، ص: ۳۲۱) وغیرہ نے روایت کیا ہے۔ اس لیے حضرت جابر رضی اللہ عنہ کی یہ روایت بھی صحیح ہے۔ ضعیف نہیں۔

پہلی روایت صحیح مسلم (ج: ۱، ص: ۳۲۹)، کتاب الحج میں مقبول ہے۔ جو عَقْلٌ عَنْ اَبِي الزَّبِيرِ عَنْ جَابِرٍ کی سند سے مروی ہے۔ مگر یہی روایت "مسنداً احمد" (ج: ۳، ص: ۳۱۰، ۳۹۳) میں مُوسَى و حَسْنٌ كَلاهَا عَنْ اَبِنْ لَحِيَةَ اَنَّا وَأَبُو الزَّبِيرَ قَالَ وَأَخْبَرْنِي جَابِرٌ اور ایک سند میں اَنَّ جَابِرَ أَخْبَرَہُ کی سند سے مقبول ہے۔ جس میں صراحت سماع مقبول ہے۔ مگر اس میں تحریم مدینہ کا اشارہ ہے، "نَكْتَهٌ" کی حرمت میں صراحتاً ذکر نہیں۔ نیز یہ روایت امام مسلم نے تحریم کم کے بیان میں حضرت ابوہریرہ، حضرت عمرو بن سعید اور حضرت اَبِنْ عَبَّاس رضی اللہ عنہما کی مفصل روایت کے بعد گویا متابعت میں ذکر کی ہے۔ اس لیے اپنی اصل کے اعتبار سے یہ روایت بھی ضعیف نہیں۔ تعجب ہے کہ علامہ البانی رحمہ اللہ نے "صحیح الجامع" (رقم: ۶۲۶۵، ج: ۲، ص: ۱۲۶۶) میں اسی روایت کو ذکر کر کے گویا اس پر صحیح کا حکم لگایا مگر اس کیلئے انہوں نے مزید مختصر مسلم، رقم: ۶۶، کا حوالہ دیا۔ جب کہ مختصر مسلم للمنذری میں حاظہ ذہبی رحمہ اللہ کے حوالہ سے ابوالزبیر کی تدبیس پر اعتراض نقل کیا ہے، اس کو صحیح نہیں کہا۔ حالانکہ یہ اعتراض بھی درست نہیں۔ اَبُنْ لَحِيَةَ کی روایت میں صحت ضروری ہے مگر مسلم کا لپیٹ استاد سے سماع تو ہوتا ہے۔ لیکن تدبیس کی وجہ سے اس کی معنی روایت قابل قبول نہیں ہوتی۔ اور جب اَبُنْ لَحِيَةَ نے جو نشہ ثقہ و صدقہ روایی ہے، صراحت سماع ثابت ہے۔ وہ نیز نفسہ ثقہ و صدقہ ہے اخلاق کے باعث اس پر کلام ہے اور جن حضرات نے اس سے اخلاق سے پہلے سنا ہے، ان کی احادیث حسن بلکہ صحیح قرار دی گئی ہیں اور شواہد و متابعات میں بھی جب اس کی روایت مقبول ہے، وہ مدرس کے سماع کی صراحت کر دے تو یہ صراحت سماع مردود کیوں ہے؟ بلاشبہ ثبوت سماع کے لیے سند کی صحت ضروری ہے مگر مسلم کا لپیٹ استاد سے سماع تو ہوتا ہے۔

غور فرمائیے کہ مسنداً احمد (ج: ۳، ص: ۳۲) کے حوالے سے "صحیح مسلم" کی تائید میں جو روایت ہم پڑھ کر آتے ہیں، علامہ البانی رحمہ اللہ نے اسے "سلسلۃ الصیحۃ" (رقم: ۲۹۳۸، ج: ۶، ص: ۱۰۵۲) میں ذکر کیا ہے۔ اس کے بارے فرماتے ہیں:

رَجَالُ إِنْتَادُهُ ثَقَاتُ رِجَالٌ مُسْلِمٌ غَيْرُ اَبِنِ لَحِيَةَ وَهُوَ ثَقِيلُ الْكَتَبِ سَيِّئُ الْحَفْظِ

اس کے بعد انہوں نے "صحیح مسلم" کی روایت ذکر کی ہے جس پر مختصر صحیح مسلم للمنذری کے حاشیہ میں علامہ ذہبی رحمہ اللہ کا کلام نقل کیا ہے اور ابوالزبیر کے عنفہ پر عدم اعتقاد کا اظہار کیا ہے۔ جس کا باحوال ہم پہلے نقل کر آتے ہیں۔ چنانچہ لکھتے ہیں:

وَحَدِيثُ الرَّشِيقِ مُتَابِعٌ بِسَنَدٍ صَحِّيْحٌ عَنْهُ وَبُوْ عَقْلٌ بِسَنَدٍ صَحِّيْحٌ عَنْ عَبْدِ اللَّهِ الْأَجْزَرِيِّ عَنْ اَبِي الزَّبِيرِ عَنْ جَابِرٍ مَرْفُوْعًا بِلْفَظِ مُسْلِمٍ وَمِنْ طَرِيقِ الْبَغْوَانِ فِي شَرْحِ الشَّيْخِ وَابْنِ جَبَانِ وَعَقْلٌ بِدَافِيْهِ كَلَمٌ مِنْ قَبْلِهِ فَظِيْهِ
قَالَ اَخْحَاظُنِي التَّقْرِيبُ : صَدُوقٌ مُسْتَحْسَنٌ فَقَدْ خَالَفَ اَبِنَ لَحِيَةَ فِي قَوْلِهِ عَنْ اَبِي الزَّبِيرِ : اَخْبَرَهُ جَابِرٌ ، وَقَوْلُهُ : الْمَيْتَةُ ، مَكَانٌ كَلَّهُ وَمِنَ الصَّعْبِ تَرْجِحُ اَحَدُ الْقَوْلَيْنِ عَلَى الْآخَرِ وَعَلَى الْآخَرِ جَمِيعُ يَمِينَهَا (سلسلۃ الصیحۃ، ج: ۶، ص: ۱۰۵۳)

"یعنی اس حدیث کا سند صحیح سے متتابع ہے اور وہ معقول بن عبید اللہ عن ابوالزبیر عن جابر کی سند سے یہ الفاظ ہیں: لَا يَسْكُلُ لِآخِرِهِ أَنْ يَتَعَلَّمَ بِكَلَمَةِ الشَّلَّاحِ" جسے امام مسلم، بغوی اور ابن جبان نے روایت کیا ہے۔ معقول میں حافظہ کی بناء پر کلام ہے، حافظ ابن حجر رحمہ اللہ نے "تقریب" میں صدقہ میخاطب کہا ہے اور اس نے اَبُنْ لَحِيَةَ کی خلافت کی ہے۔ اَبُنْ لَحِيَةَ سے اَخْبَرَهُ جَابِرٌ کہتے ہیں اور "نَكْتَهٌ" کی جگہ "المَيْتَةُ" کہتے ہیں۔ دونوں میں سے کسی ایک قول کو ترجیح دینا مشکل ہے اور شاید دونوں کو جمع کرنا راجح ہے۔"

اس کے بعد دونوں کے شواہد ذکر کیے ہیں۔ اب بتائیے کہ اختلاف کے باوجود دونوں کو ایک دوسرے کا متتابع کہنا چہ معنی دارد؟

ہم پہلے ذکر کر آتے ہیں کہ امام مسلم رحمہ اللہ نے تو حضرت جابر رضی اللہ عنہ کی روایت ہی حضرت ابوہریرہ اور حضرت اَبِنْ عَبَّاس رضی اللہ عنہ کی روایت کی تائید میں بیان کی۔ تائید و متابعت کا وہ حکم نہیں جو احتجاج و استدلال کی روایت کا ہوتا ہے۔ تاہم اَبُنْ لَحِيَةَ نے اس میں صراحت سماع کی ہے گوئی میں کچھ فرق ہے۔ نیز اس سے یہ بات بھی مترخص ہوتی ہے کہ علامہ



ابانی رحمہ اللہ بھی بالآخر "صحیح مسلم" کی اس روایت کو درست قرار دیتے تھے۔ "صحیح الجامع الصغیر" میں ذکر کرنا بھی اس کا مونید ہے۔

امام مسلم رحمہ اللہ کے علاوہ امام ابن جبان نے بھی اپنی "الصحابی" میں یہ روایت ذکر کی اور "مقدمة الصحیح" (ص: ۹۰) میں انہوں نے صراحت کی ہے کہ میں نے مسلم کی وہی روایات اپنی اس کتاب میں ذکر کیں ہیں جن میں سماں ثابت ہے۔ ان کی یہ وضاحت کرنا بھی دلیل ہے کہ اس روایت میں ابوالزیمر کا سماں ثابت ہے۔

اس طرح علامہ ابیانی رحمہ اللہ نے دوسری حدیث کو بھی "الصحابی" (رقم: ۲۳۶) میں ذکر کیا ہے۔ چنانچہ "مسند احمد" وغیرہ کے حوالہ سے اولاً حضرت ابوکبشه رضی اللہ عنہ کی روایت نقل کی اور اس کے راویوں کو ثقہ و صدقہ قرار دیا اور بطور شاہد "صحیح مسلم" وغیرہ سے حضرت جابر رضی اللہ عنہ کی حدیث نقل کی اور کہا:

وَالْوَالِدِيْرِ مَدْلُوسٌ وَقَدْ عَنْهُنَّ لَكُنْ عَدِيْشِيْنِ الْشَّوَاهِدُ لَا يَبُأُسَّ ۝ ۝ لَا يَسْتَأْنِدُ فَقْدَ صَرَخَ بِالْعَذَنِيْشِيْنِ فِي رَوَايَيْتِ اَبِنِ اَبِيْتَهُ عَنْهُنَّ، وَلَا مُسْلِمٌ فَقْدَ رَأَخَ ۝ ۝ (سلسلۃ الصحیح، رقم: ۲۳۵)

"ابوالزیمر مدلس ہے اور اس نے اسے معنن ذکر کیا ہے، لیکن اس کی حدیث شواہد کے طور پر ذکر کرنے میں کوئی حرج نہیں خصوصاً جب کہ ابن الحییہ کی اس سے روایت میں تصریح سماں ہے اور امام مسلم نے اس سے استدلال کیا ہے۔"

بتلا یہ! ابن الحییہ کی بیان کردہ صراحت سماں کو قبول کیا ہے یا نہیں؟ علامہ ابیانی رحمہ اللہ کا اپنا ذوق تھا۔ محدثین سابقین کے بر عکس بسا اوقات پہلے ضعیف اور متكلم فیہ سند ذکر کرتے ہیں۔ پھر اس کے مตالع اور شواہد جو اس سے اعلیٰ سند سے مروی ہوں، ان کو نقل کرتے چلتے ہیں اور بلوں بالآخر اس کی صحت کا فیصلہ صادر فرماتے ہیں۔ جیسا کہ اسی روایت میں آپ دیکھ رہے ہیں۔ ابوکبشه رضی اللہ عنہ کی روایت کو اولاً ذکر کیا۔ ازہر بن سعید تابعی کو ابن جبان اور الحنفی کے قول کی بناء پر ثقہ قرار دیا۔ حالانکہ وہ خود ان کو قابل قرار ہیتے ہیں۔ اور کئی مقامات پر ان کی توثیق کی تردید کر رہی ہے۔ جس کی تفصیل کا یہ محل نہیں۔ پھر اس کی تائید میں بطور شاہد "صحیح مسلم" کی حدیث ذکر کی ہے۔

اسی طرح "الصحابی" (رقم: ۲۳۶) میں پہلے **المنتخب**، مسند عبد بن حمید سے **الْمُرْثٰى فِي صَلَاتِهِ نَا مُنْظَرٌ بَأَنَّهُ**، حماد بن شعیب الحنفی عن ابن الزیمر عن جابر کی سند سے ذکر کی اور فرمایا کہ یہ سند ضعیف ہے کیونکہ ابوالزیمر مدلس اور حماد ضعیف ہے۔ پھر فرمایا کہ اس کی متابعت ثابت ہے۔ چنانچہ اس کے بعد **أَبْنَى لَهُ عَدِيْشِيْنَ أَبْوَالِ زَيْرِيْنَ قَالَ: سَأَلَتْ جَابِرًا** کی سند سے یہ روایت ذکر کی ہے اور فرمایا: **رِجَالُهُ ثَقَاتٌ غَيْرُ أَبْنَى لَهُ عَدِيْشِيْنَ سَيِّئُ الْحَفْظُ** اس کے راوی ثقہ ہیں سوائے ابن الحییہ، کہ وہ سی اسے الحفظ ہے۔ پھر فرماتے ہیں، لیکن اس کی متابعت مستقول ہے چنانچہ اس کے بعد "مسند احمد" سے **الْأَعْمَشُ عَنْ أَبِي شَيْعَانَ عَنْ جَابِرٍ** کی سند سے اسے ذکر کیا اور فرمایا: **لَهُ إِنْسَادٌ صَحِحٌ عَلَى شَرْطِ مُسْلِمٍ** مگر اس کی سند شرط مسلم پر صحیح ہے۔

غور فرمائیے بات کیا ہوئی اور پھر ابن الحییہ کی بیان کردہ صراحت سماں کو قبول کیا یا نہیں؟ اگر تصریح سماں کا اعتبار نہیں تو ابن الحییہ کے حافظہ کی کمزوری کو ہی ذکر کیوں کیا؟ ابوالزیمر کی تدليس کا ذکر بھی ہونا چاہیے تھا۔

اس ساری تفصیل سے یہ بات نصف النہار کی طرح واضح ہو جاتی ہے کہ علامہ ذہبی رحمہ اللہ نے "صحیح مسلم" کی جن تین روایات کے بارے میں ابوالزیمر کی تدليس کی بناء پر عدم اطمینان کا اظہار فرمایا وہ تینوں صحیح ہیں، بلکہ ان میں سماں بھی ثابت ہے۔ جب علامہ ذہبی رحمہ اللہ لیے نابغہ شخصیت کا یہ خدشہ درست نہیں تو متاخرین میں سے کسی کا ایسا حکم کیوں نہر قابل اعتماء ہو سکتا ہے۔ امام مسلم رحمہ اللہ کا تقبیح بہر حال مقدم ہے۔ صحیحین میں مختلف اور متكلم فیہ راویوں کی احادیث کا انتخاب اور ان کے بارے میں امام بخاری و مسلم کی احتیاط پر اعتماد ہے تو مسلمین کے بارے میں ہی بے اعتمادی کیوں ہے؟ متاخرین میں حافظ ابن حجر رحمہ اللہ وغیرہ نے مسلمین کی معنن روایات میں سماں کا تقبیح کیا ہے تو یہ مزید اطمینان قلب کے طور پر ہے، ان کو ضعیف یا ناقابل اعتماد ٹھہرانے کی بناء پر نہیں۔

حدیث منہ:

حدیث منہ ہی کویجیے امام مسلم رحمہ اللہ کے علاوہ امام ابن خزیمہ نے بھی اپنی "الصحابی" (ج: ۲، ص: ۲۹۵) میں نیز "المنتخب ابن الجارود" (رقم: ۹۰۴) "الموعنہ" (ج: ۵، ص: ۲۲) المودود، نسائی، ابن ماجہ، مسند احمد ابو بیلی اور بیہقی میں موجود ہے۔ علامہ ابیانی رحمہ اللہ کی اقداء میں اسے ابوالزیمر کی تدليس کی بناء پر



ضعیف قرار دیا۔ علامہ البانی رحمہ اللہ کے تلمذہ بھی عموماً انہی کی تحقیق پر اعتماد کرتے ہوئے اسے ضعیف قرار دیتے ہیں۔

خود ہبھج ان ایک عرصہ پہلے ان کا ہمنوا تھا۔ چنانچہ اتنیں سال قبل فروری ۱۹۷۲ء کے دو شماروں میں انہی خیالات کا اظہار کیا گیا تھا۔ مگر مزید تدقیق و تحقیق سے ان خیالات سے اب اتفاق نہیں۔ اس لیے کہ امام ابو عوانہ نے اپنی "مسند" میں جو دراصل "صحیح مسلم" پر مستخرج ہے۔ ابوالزبیر کے سماع کی صراحت کی۔ چنانچہ زبیر عن ابن الزبیر کی مختلف اسانید ذکر کرنے کے بعد فرماتے ہیں:

وَرَوَاهُ مُحَمَّدٌ بْنُ عَبْدِ الرَّحْمَنِ أَنَّهُ سَمِعَ جَابِرًا يَقُولُ، وَذَكَرَ الْجَمِيعُونَ (الْمَوْعِنَةُ، ج: ۵، ص: ۲۲۸)

بتلا یے تصریح سماع اور کسے کہتے ہیں؟

مگر یہاں دو اشکال ہیں، جن کا اظہار علامہ البانی رحمہ اللہ نے **الصَّحِيحُ (سلسلۃ الصحیح)** (ج: ۶، ص: ۳۶۳، رقم: ۲۰۰) کے تحت کیا ہے۔ ایک یہ کہ یہ سند متعلق ہے۔ جس سے استدلال صحیح نہیں، دوسرا یہ کہ یہاں غالباً ناقل یا طالع سے سو ہوا ہے۔ امام مسلم رحمہ اللہ نے حدیث مسنہ کے بعد ایک دوسری حدیث **محمد بن بکر عن ابن جریح** **عَنْ أَبْوِ الْزَبِيرِ أَنَّهُ سَمِعَ جَابِرًا** کی سند سے ذکر کی۔ امام ابو عوانہ نے اس کی تخریج کی ہے اور پہلی سند ناقل یا طالع کی غلطی سے ساقط ہو گئی ہے۔ حدیث مسنہ کے ساتھ اس کا تعلق نہیں۔

بلاشبہ دوسری بات میں وزن ہے بشرطیکہ صحیح نہیں سے اس کی تائید ہو۔ انہوں نے فرمایا ہے کہ ظاہر یہ کے مکتبہ میں اس کا نسخہ موجود ہے۔ اگر بات ویسی ہی ہے جیسے علامہ البانی رحمہ اللہ نے کہی ہے تو یہ صراحت سماع درست نہیں۔ لیکن جہاں تک پہلی بات کا تعلق ہے تو وہ محل نظر ہے کیونکہ ابو عوانہ ہی نہیں "صحیح بخاری" میں بھی امام بخاری رحمہ اللہ صراحت سماع کے لیے متعلق روایت ذکر کرتے ہیں اور اس کے بارے میں حافظ ابن حجر رحمہ اللہ کہتے ہیں: **لَمْ أَذْهَهْ** مجھے یہ روایت نہیں ملی۔ مثلاً **بَابُ لَا يَسْتَغْنِي بِرَوْفَةِ** میں جو "زبیر عن ابن اسحاق" کی سند سے روایت نقل کرنے کے بعد فرماتے ہیں:

وَقَالَ إِبْرَاهِيمُ بْنُ لَهُشْتَعْفَ عَنْ أَبِيهِ عَنْ أَبِيهِ حَدَّثَنِي عَبْدُ الرَّحْمَنِ

حافظ ابن حجر رحمہ اللہ اور علامہ عینی رحمہ اللہ نے لکھا ہے کہ یہ تعلیقاً روایت ابو حاتم کی تہذیب پر اعتماد اض کے جواب میں صراحت سماع کے لیے امام بخاری رحمہ اللہ نے ذکر کی ہے۔ مگر حافظ ابن حجر رحمہ اللہ فرماتے ہیں: **لَمْ أَذْهَهْ** کہ اس روایت کو میں نے نہیں پایا۔ (مقدمۃ فتح الباری، ص: ۲۲)

اس لیے اگر ایسی متعلق روایت کی سند نہ بھی ملے تو اس سے کوئی فرق نہیں پڑتا۔

اس قبیل و قال کے علاوہ امام مسلم رحمہ اللہ امام ابن خزیمہ رحمہ اللہ، ابن الجارود کا اپنی کتابوں میں اس روایت کو ذکر کرنا اس کی صحت کی دلیل ہے۔ متاخرین میں سے کسی کو اس میں ابوالزبیر کی تصریح سماع نہیں ملی تو ان کی یہ کوشش چند فلکی اور مطبوعہ کتابوں تک محدود ہے۔ ان کے اس تدقیق کو متقدہ میں کی تحری و تدقیق سے کوئی نسبت نہیں، جنمون نے لاکھوں احادیث سے **الصَّحِيحُ** کا انتخاب کیا اور بحیثیت مجموعی امت نے ان پر اعتماد کیا۔ علامہ البانی رحمہ اللہ بلاشبہ عبقری انسان تھے اور حدیث کی خدمت میں ان کی مسامی لازوال ہے۔ مگر ان کا کچھ اپنا اسلوب ہے۔ صحیحین کی ارجحیت کے بھی وہ قائل نہیں۔ اس لیے وہ ان کی روایات کو اؤلیٰ نہیں دیتے بلکہ اپنی تحقیقین و تقيیدیں با اوقات بلا دریغ ان پر حرف گیری فرماتے ہیں۔

علامہ البانی رحمہ اللہ سے قبل بھی بعض حضرات نے "صحیحین" کی بعض روایات پر تنقید کی ہے۔ مگر ہر دور میں بحمد اللہ ان کا دفاع بھی ہوتا رہا۔ امام دارقطنی رحمہ اللہ کے اعتراضات کا جواب علامہ نووی اور حافظ ابن حجر رحمہ اللہ نے دیا۔ حافظ زین الدین عبدالرحیم العراقي نے اس سلسلے میں **الْأَخْادِيَنَثُ الْحَرْبِيَنَ الثَّجِيْحِيَنَ الْأَنْتَقِيَنَ** فیتاً ضعف و انتظام کے نام سے مستقل کتاب لکھی، علامہ عراقی کے فرزند احمد حافظ ولی الدین ابو زرعہ احمد بن عبدالرحیم نے بھی **الْبَيَانُ وَالْتَّوْضِيْحُ لِمَنْ خَرَجَ لِنِيَ الْحَجَجِ وَقَدْ مَشَ ضَرَبَ مِنَ الْجَرِيْحَ** کے نام مستقل رسالہ لکھا۔ گویا صحیحین کی بعض روایات پر تنقید بھی ہوئی مگر محمد اللہ اس کا دفاع بھی ہر دور میں ہوتا رہا۔ جس کی تفصیل سے بحمد اللہ یہ ناکارہ بہت حد تک باخبر ہے۔

”صحیحین“ میں مختلط راویوں کی روایات مروی ہیں۔ عموماً محدثین متاخرین کے ہاں تو صحیحین کی سختی و سقیر کی بناء پر یہ قاعدہ ہی قرار پاجائے کہ مختلطین سے روایت کرنے والوں نے اخلاق اسے پہلے سنا ہے۔ اور اگر ثابت ہو جائے کہ راوی نے اخلاق کے بعد سنا ہے تو اس کے بارے میں یہ طے پا جائے کہ امام، مخاری و مسلم نے ان کی احادیث کو منتخب کیا ہے اور جس کو صحیح سمجھا اس کو **الصحابی** میں درج کیا ہے۔ جیسا کہ ”بدی الساری“ (ص: ۲۰۶) میں حافظ ابن حجر رحمہ اللہ نے اور صحیح ابن حبان کے مقدمہ (ج: ۱، ص: ۹۰) میں امام ابن حبان نے صراحت کی ہے۔ جس کی تفصیل ”توضیح الكلام“ (رج: ۲، ص: ۳۶۶-۳۶۹) میں بھی دیکھی جا سکتی ہے۔ جب مختلط راوی کے بارے میں یہ فیصلہ ہے تو مدرس کے بارے میں بھی اسی اصول کے مطابق فیصلہ ہونا چاہیے۔ کسی متاخر کا صراحت سماع نہ لئے پر انقطاع کا حکم اس کا اپنا فیصلہ ہے۔ شیخین کا تفعیل و تفہیش بہر حال ان سے مقدم ہے اور صحیحین پر اس قسم کی تنقید قطعاً خوش آئند ہے۔ (مولانا ارشاد احمد اثری) (۲۲ جون ۲۰۰۱ء)

(۳) (از مولانا سید محمد قاسم شاہ، سنحد)

جناب حافظ ثناء اللہ مدفنی صاحب۔ السلام علیکم ورحمة اللہ وبرکاتہ!

امید ہے کہ مذاج عالیٰ مع الخیر ہوں گے۔ پہلے ایک جواب ارسال کرچکا ہوں اب دوسرے سوال کے متعلق یہ تحریر ارسال خدمت کر رہا ہوں۔ اللہ سبحانہ و تعالیٰ قبول فرمائے۔ آمین۔

میں اب بھی لپنے اسی موقف پر قائم ہوں کہ ”صحیحین“ کا جو مرتبہ و مقام ہے وہ کتب احادیث میں کسی اور کا نہیں تب ہی تو جمصور علمائے امت کی طرف سے ان کو تلقی بالقبول حاصل ہے ورنہ ان میں لیسے بہت سے رواہ ہیں جن پر کلام ہوا ہے اور آپ سنجوئی یہ علم رکھتے ہیں کہتنے ہی ایسے رواہ ہیں جو دوسری کتب احادیث میں وارد ہوں تو ان کی روایت ضعیف ہوتی ہے، اگر وہ رواہ ”صحیحین“ میں وارد ہوں تو ان کی روایات صحیح ہوتی ہیں اور ان کے تذکرے کی میں سمجھتا ہوں کہ ضرورت نہیں۔ اسی طرح ”صحیحین“ میں لکھنے ہی ایسے مذہبیں روایت کرتے ہیں جنہوں نے وہاں سماع کی تصریح نہیں کی۔ لیکن اجماع امت نے ان سب کو قبولیت کا درج دیا ہے۔ یہ تو ہونہیں سکتا کہ پوری امت ہی غلطی پر ہوا اور ان کو جو قبولیت کا درج دیا ہے تو بھی سوچ سمجھ کر اور ماہرین نقاد نے پوری طرح پر کہ کر دیا ہے۔

اگر آپ یہ فرمائیں کہ ایسی اکثر روایات کا متصل ہونا دوسرے مقامات پر یا دوسری کتب احادیث میں ثابت ہو چکا ہے تو میں یہ عرض کروں گا کہ صحیحین پر جو مستخر جات لکھے جا چکے ہیں وہ اب تک لکھنے منظر عام پر آچکے ہیں؛ ایک دو کے علاوہ باقی سب ہی ابھی تک نظر وہیں سے پوچیدہ ہیں، جب سارے ہی منظر عام پر آ جائیں گے پھر ہی کسی حتیٰ فیصلے کے متعلق سوچا جاسکتا ہے اور موجودہ حالات میں جب کہ ہمارے یہاں وہ پورا مادہ ہی موجود نہیں ہم ان پر ضعف کا حکم کس طرح لگا سکتے ہیں؟

حقیقت ان روایات پر ضعف کا حکم لگانا میرے علم کی کمی تو ہو سکتی ہے یعنی اپنی تحقیقیت کے مطابق جسے میں ضعیف سمجھ رہا ہوں وہ در حقیقت ضعیف نہ ہو۔ بلکہ اس کی وجہ میرے علم کا ناقص ہونا ہو جس کا مجھے ادراک نہیں ہو رہا کیونکہ وہ کتابیں جن میں ان روایات کے متصل ذکر ہونے کا قوی امکان ہے میرے سامنے نہیں۔ اس کے علاوہ اور بھی بہت سی وجوہ ہیں جن کی بناء پر علمائے امت نے ان کو قبول کیا ہے اور ان پر ضعیف کا حکم لگانے سے احتراز کیا ہے۔

جیسا کہ امام ذہبی ”میزان الاعتدال“ (رج: ۱، ص: ۶۳) پر خالد بن مخدی القطوانی کے ترجمہ میں ایک حدیث ذکر کرتے ہیں کہ : ”من عادی لی وینا“ یہ حدیث صحیح البخاری میں ہے۔ پھر فرماتے ہیں : **فَهَذَا حِدْيَةٌ غَرِيبٌ جَدًا، لَوْلَا حِيَةٌ أَبَاجَعَ الْحَجَّاجَ فِي الْمَدِينَةِ فِي مُنْكَرَاتِ خَالِدِ بْنِ مُحَمَّدٍ**

اسی طرح ”میزان الاعتدال“ (رج: ۲، ص: ۳۹) پر ابوالزیمیر الکلبی کے ترجمہ میں رقطراز ہیں کہ :

وَفِي صَحِحِ مُسْلِمِ، عَدَةٌ أَحَادِيثٌ مَالِمٌ بُوْلَحَ فِيهَا الْبَوْلَحُ الشَّنَاعُ عَنْ جَارٍ وَهِيَ مِنْ غَيْرِ طَرْبِ الْأَيْنِشِ عَنْهُ فَقِيَ أَنْقَبَ مِنْهَا شَنَاعٌ۔ مِنْ ذَلِكَ حِدْيَةٌ لَا يَعْلَمُ لِأَخْرِ حَمْلِ الشَّلَاجِ بِكَلَةٍ وَحَدِيدَةٌ رَأَى عَلَيْهِ الْمَلَأَ إِنْرَأَةً فَأَعْجَبَهُ فَاتَّا إِلَيْهِ زَيْنُبُ وَحَدِيدَةُ الْأَنْسِيَ عَنْ تَجْبِيْضِ النَّبِيِّ وَغَيْرِ ذَلِكَ

دیکھئے امام ذہبی رحمہ اللہ جیسے نقاد اور ماہر محدث کو ضعیف کرنے کی حرمت نہ ہوئی۔ لپنے تذبذب کا اظہار تو فرماتے ہیں لیکن ان پر ضعف کا حکم لگانے سے احتراز کرتے ہیں اور آج کوئی ”صحیحین“ کی کتر بیونت پر لگا ہوا ہے۔ صحاح ستہ کا بھرم تو پہلے ہی ٹوٹ چکا۔ آئندہ بھی اگر یہ پوزیشن رہی تو ضعیف البخاری و ضعیف اسلم بھی بن جائیں گے اس لیے بہتری اسی میں ہے کہ تحقیق کو توجاری رکھا جائے مگر ان پر قیچی چلانے سے احتراز کیا جائے اور جس طرح مخصوص علمائے امت نے ان کو قبول کیا ہے ہم بھی ان کو قبول کریں۔ جیسا کہ امام نووی مقدمہ ”شرح مسلم“ (ج: ۱، ص: ۳۳) پر رقمطراز ہیں کہ :

وَاعْلَمَ أَنَّ مَا كَانَ فِي الصَّحِيحَيْنِ عَنْ أَنْدَلُسِينَ بَعْنَ وَشْجَوَةِ الْمَخْمُولِ عَلَى ثَبُوتِ الشَّهَادَعِ مِنْ جِئْتَهُ أُخْرَىٰ

اسی طرح ”تقریب“، (ص: ۹) پر رقمطراز ہیں :

وَمَا كَانَ فِي الصَّحِيحَيْنِ وَشَبَهَنَا عَنْ أَنْدَلُسِينَ بَعْنَ مَخْمُولٍ عَلَى ثَبُوتِ الشَّهَادَعِ مِنْ جِئْتَهُ أُخْرَىٰ

اسی طرح ”شرح مسلم“ (ج: ۱، ص: ۲۰) پر رقمطراز ہیں :

وَأَنَّمَا يُفَرَّقُ الصَّحِيحَيْنِ عَنْ غَيْرِهِمَا مِنَ الْكِتَابِ فِي كَوْنِ نَافِئِنَا صَحِيحًا لِمَسْتَخِاجِ الْمُتَنَفِّي وَمَا كَانَ فِي غَيْرِهِمَا لَا يَعْلَمُ بِهِ حَتَّىٰ يَنْظُرَهُ وَتَوْجِيْهُ شُرُوفُطَ الصَّحِيحِ

اسی طرح حافظ سیوطی ”الفیہ“ سیوطی (ص: ۳۳) پر فرماتے ہیں :

وَمَا تَنَاهَى فِي الصَّحِيحَيْنِ بَعْنَ فَحْلِهِ عَلَى شُبُوْثِهِ قَمِّ

اور اس کے شرح میں حافظ احمد محمد شاکر رحمہ اللہ فرماتے ہیں :

وَقَدْ وَقَعَ فِي الصَّحِيحَيْنِ كَثِيرٌ مِنْ رِوَايَتِ بَعْضِ الْأَنْدَلُسِينَ الْمُشَكِّكَاتِ وَلَمْ يَصِرْ حَوْفِيْهَا بِالشَّهَادَعِ لِعَتَادَةٍ وَسَفِيَّانُ بْنُ عَيْنَيْهِ وَعَبْدُ الرَّزَاقِ وَهُوَ مَخْمُولٌ عَلَى ثَبُوتِ الشَّهَادَعِ مِنْ جِئْتَهُ أُخْرَىٰ غَيْرِ الْمُتَنَفِّي ذَكَرَهَا صَاحِبُ الصَّحِيحِ

اسی طرح شیخ الاسلام سید محب اللہ الراشدی رحمہ اللہ فرماتے ہیں :

”صحیحین“ کے متعلق تو آپ کا اور ہمارا یہی حسن خلق ہے کہ ان میں جو بھی رواہ مدلیں ہیں ان کا عنعنہ و نحو حاصل پر مخمول ہیں۔ ”(تسکین القلب المشوش، ص: ۲۳)

اگر اور بھی حوالے پش کیے جائیں تو مضمون خاصاً طویل ہو جائے گا اس لیے ان پر اکتفاء کرتا ہوں۔ دوسری بات یہ کہ ان محدثین کرام اور ماہرین نقاد نے ان کو لیے ہی قبول نہیں کیا، بلکہ وہ ہیں ہی قبول کرنے کے لائق۔ جیسا کہ امام مسلم رحمہ اللہ فرماتے ہیں :

عَرَضَتْ كَتَابِيْهِ بِنَ عَلِيِّيْهِ ابْنِ زَرْعَةِ الرَّازِيِّ فَقُلَّ مَا اشَارَ إلَيْهِ ابْنِ لَعْلَةِ تَرْكِهِ وَكُلُّ مَا قَالَ : أَنَّ صَحِحَ وَلَيْسَ لَهُ عَلَةٌ خَرْجِيَّةً (مقدمة شرح النووی، ج: ۱، ص: ۱۵، صيانۃ صلح مسلم، ص: ۸۰، ۹۸)

وقال آیضاً في صحيح مسلم بشرح النووي، ج: ۲، ص: ۱۲۲ : مَا وَضَعَتْ شِيَّنَاتِيْ فِي بَنِ الْأَبْجِيدِ وَنَا أَنْقَطْتُ مِنْهُ شِيَّنَاتِ الْأَبْجِيدِ . لَيْسَ كُلُّ شَيْءٍ عَنْدِي صَحِحٌ وَضَعُفَتْ إِنْما وَضَعُفتْ مَا حَمْمَوْعَلِيَّهُ اهـ

اور **نَا حَمْمَوْعَلِيَّهُ** سے مراؤں ہیں؟ اس کی تصریح شیخ الاسلام سراج الدین البیقی نے ”محاسن الاصلاح“، (ص: ۱۹) پر اس طرح کی ہے :

أَرَادَ مُسْلِمٌ بِقُولِهِ نَا حَمْمَوْعَلِيَّهُ أَرْبَعَةُ أَحْمَدُ بْنُ خَبَلُ ، وَتَبَّعَهُ بْنُ مُعِينٍ وَعُثْمَانَ بْنَ أَبِي شَبَّابٍ وَسَعِيدَ بْنَ مَنْصُورَ الْجَنْسَانِيِّ .

تو لیے اماموں کی نظرؤں سے یہ احادیث بھی گزری ہوں گی جن میں عنعنہ ہے۔ تو ان نقاد اور ماہرین اماموں کی نظرؤں سے یہ علتیں کیسے پوشیدہ رہیں۔ اس کا صاف مطلب یہی ہے کہ



انھوں نے ان کو ان علتوں سے پاک سمجھا تب ہی ان کو قبول کیا۔ جب لیے اماموں نے ان کو قبول کیا ہے تو ہم جیسے ان روایات کو ضعیف کرنے کی جا رت نہیں کر سکتے۔

باقی رہا لائذ تکووا الامستہ... ل، کی حدیث میں ابوالزبیر کا حضرت جابر رضی اللہ عنہ سے سماع تو مسند ابی عوانہ (ص: ۲۲۷-۲۲۸، ح: ۵) پر اس کی صراحت موجود ہے۔ ملاحظہ فرمائیں:

رَوَاهُ مُحَمَّدٌ بْنُ بَكْرٍ عَنْ أَبِي جُرْجَنْجَ خَدْشَنِي أَبُو الْزَبِيرِ أَنَّهُ سَمِعَ جَابِرًا يَقُولُ، وَذَكَرَ النَّجْيَبَةَ.

تو یہاں ابوالزبیر کے سماع کی تصریح ہو گئی، ان شاء اللہ سبحانہ و تعالیٰ اب کوئی اشکال نہ ہوگا۔ (الواحسان اللہ محمد قاسم شاہ) (۲۲ جون ۲۰۰۱ء)

حدیث منہ کے راوی ابوالزبیر (تحقیقیہ کا دوسرا رخ) (از جناب مولانا عبد الرشید راشد)

یکم ربیع الاول ۱۴۲۲ھ کے ہفت روزہ "الاعتصام" میں "صحیح مسلم" کی ایک روایت سے متعلق ابوالزبیر کی تدبیس کے حوالے سے میر ایک مضمون شائع ہوا، جس کی تفصیل مذکورہ پرچہ میں دیکھی جا سکتی ہے۔

اس پر ہمارے انتہائی مخلص و مہربان دوست حضرت مولانا ارشاد الحنفی صاحب اثری (متغنا اللہ بطلوہ حیاتہ) نے تفصیلی تناقہ فرمایا ہے جو "الاعتصام" کے حالیہ شمارہ نمبر ۲۳ میں شائع ہوا ہے۔ اللہ تعالیٰ نے حضرت کو تخریج حدیث اور رواۃ پر جو گھری بصیرت عطا فرمائی ہے وہ انہی کا حصہ ہے۔ **اللَّمَّا زَدَ فَرِزَ**

زیر مبحث "حدیث منہ" میں ابوالزبیر کی تدبیس کے جواب میں علامہ اثری حفظہ اللہ نے دو دلیلیں ذکر کی ہیں جن کا خلاصہ یہ ہے کہ:

۱۔ مسند ابی عوانہ (۲۲۸/۵) میں ابوالزبیر کے حضرت جابر رضی اللہ عنہ سے سماع کی تصریح موجود ہے۔

۲۔ ائمہ متقدیمین با شخصیت شیخین کی اسناد و رجال پر سمعت نظری کے پیش نظر ان کا تفعیل و تدقیق متاخرین پر مقدم ہے۔

اول الذکر دلیل پر حضرت اثری d نے علامہ البافی رحمہ اللہ سے دو اشکال ذکر کیے ہیں جن کی تفصیل سلسلہ صحیحہ (۶/۲۶۳-۲۶۵) میں ملاحظہ کی جا سکتی ہیں۔ جن میں سے ثانی الذکر اشکال کو قوی قرار دیا ہے بشرطیکہ صحیح نجح سے اس کی تائید ہو۔

البتہ اول الذکر اشکال کہ "مسند ابی عوانہ کا وہ طریق جس میں سماع کی تصریح ہے، معلق ہے اور معلق ہونے کے اعتبار سے لائق اعتماء نہیں۔" فاضل مددوح نے اس اشکال کے دفاع کی بھرپور کوشش کی ہے کہ امام بخاری رحمہ اللہ بھی بعض اوقات تصریح سماع کے لیے معلق روایت ذکر کرتے ہیں جب کہ اس کے بارے میں حافظ ابن حجر رحمہ اللہ فرماتے ہیں : "لَمْ أَجِدْهُ كُمْجِيْهُ يَهْ سَنْدَ مُوصَلَ نَمِيْنَ" یعنی تیج یہ اخذ کیا ہے کہ سماع کی تصریح کے لیے معلق روایت بھی کافی ہے اور اس کے لیے "صحیح بخاری" باب لا یَسْتَغْنِي بِرَوْثٍ سے ایک مثال ذکر کی ہے کہ امام بخاری رحمہ اللہ نے زبیر عن ابی اسحاق کے طریق سے حدیث نقل کر کے سماع کی تصریح کی طرف اشارہ کرنے کے لیے فرمایا ہے:

وَقَالَ إِبْرَاهِيمُ بْنُ لُؤْلُوفَ عَنْ أَبِيهِ عَنْ أَبِيهِ عَنْ أَنْجَحَ قَدْ شَنِي عَبْدَ الرَّحْمَنِ،

اس تعلیق پر حافظ ابن حجر رحمہ اللہ قمطرا زیمیں: "لَمْ أَجِدْهَا أَسْلَيْهِ اِيْسَیِّ مُعلق روایت کی مسندہ بھی ملے تو اس سے کوئی فرق نہیں پڑتا۔"

اس پر گزارش ہے کہ اولاً: "صحیح بخاری" میں جو تعلیقات بصیغہ جزم ہیں، ان کے متعلق ائمہ محدثین کی رائے یہ ہے کہ جن رواۃ سے یہ تعلیقاً مذکور ہیں۔ امام بخاری کے التزام صحت اور تحری و تقعی کے پیش نظر ان رواۃ سے یہ یقیناً صحیح ثابت ہیں۔ اگرچہ وہ موصول ثابت نہ بھی ہو سکیں اور ان رواۃ کے بعد سند کا یہ حصہ مذکور ہے۔ اس پر غور کر لینا چاہیے اور یہ رائے بلاشبہ صحیح ہے لیکن یہ حکم زیادہ صحیح کے ساتھ خاص ہے۔ صحیحین کی تعلیقات کو مثال بنانے کردار بزرگ کتب احادیث کی تعلیقات پر اعتماد ہر حال محل نظر ہے۔ خواہ وہ تعلیقات تصریح سماع کے لیے ہی ہوں۔



ثانیاً: ”صحیح بخاری“ کی مذکورہ تطہیر کے علاوہ بھی وہ حدیث یقیناً صحیح ہے۔ اس حدیث کی صحت کا انحصار صرف اس تعلیم پر ہی نہیں بلکہ صحت کے دیگر مرجحات بھی موجود ہیں جن کی تفصیل مقدمہ فتح ابیاری و مسند احمد بن حنبل کی تحقیق میں ملاحظہ کی جا سکتی ہے اور ان مرجحات پر مولانا اثری یقیناً مطلع ہیں۔ امداد حضرت کا ”صحیح بخاری“ کی تعلیمات کو بنیاد بنا کر مسند ابی عوانہ کی تعلیم پر اعتماد کرنا مغل نظر ہے۔

فضل اثری کی دوسری دلیل یہ ہے کہ ”متقدیں کی وسعتِ نظری کے پیش نظر بالخصوص شیخین کی تحری و تمعن متاخرین پر مقدم ہے۔“

اس میں کوئی شبہ نہیں کہ متقدیں رجال و انسانیہ پر وسیع النظر تھے۔ اور ذخیرہ حدیث پر کامل اور اک تحا اور متاخرین کی تحقیق چند قلمی اور مطبوعہ کتابوں تک محدود ہے۔ لیکن صرف اس حسن ظن کی بنیاد پر متاخرین کی تحقیق کو قابل اعتنانہ سمجھنا قریب من انصاف نہیں۔

بالعموم متاخرین تو بجا دور حاضر کے بعض فضلاء کوئی ذاتی طور پر جاتا ہوں جو رجال و انسانیہ پر انتہائی بلبغ النظر ہیں، جن میں میرے نزدیک حضرت اثری حفظہ اللہ بھی ہیں۔ کیا متقدیں کے کامل وسیع النظر ہونے کے باوجود متاخرین کے بعض اہم افادات نہیں ہیں؟ علم کا کوئی بھی طالب علم اس کا انکار نہیں کر سکتا۔ حضرت اثری کا یہ تعاقب ہی اس پر شاہد عدل ہے کہ علامہ ذہبی حسی عبقری شخصیت نے کامل وسیع النظر ہونے کے باوجود ابوالزینیہ کے عنفہ پر عدم اطمینان کا اظہار کرتے ہوئے جن تین احادیث کو بطور مثال ذکر کیا ہے۔ حضرت اثری نے خالص علمی انداز میں تحقیق کر کے ثابت کیا ہے کہ یہ یعنوں روایات صحیح ہیں اور ان میں تصریح مساع م موجود ہے۔ اس کے باوصفت یہ سمجھنا کہ متاخرین کی کوشش صرف چند قلمی و مطبوعہ کتب تک محدود ہے۔ فیلا للعجب

آخر حسن ظن کی بھی کوئی حد ہونی چاہیے۔ دور حاضر مسیحی تحقیقیں و تفہیش کے جو وسائل میں رہیں متقدیں کے ہاں ان کا تصور بھی نہیں۔ دور حاضر کی کوئی تحقیق جو حلقہ نکل کی روشنی میں ہو، اگر متقدیں کی تحقیق کے خلاف ہو تو وسعتِ ظرفی سے اسے قبول کرنا چاہیے نہ کہ محض حسن ظن کی بنیاد پر اسے ناقابلِ انتقاد سمجھا جائے۔ (۲۹ جون ۲۰۰۱ء)

جواب علمی انداز میں ہی دیا جانا چاہیے! (از شیخ الحدیث حافظ شاء اللہ خاں صاحب مدنی)

”الاعتراض“ کے شمارہ نمبر، جلد: ۵۳ کی اشاعت میں ”قربانی کے ضروری مسائل“ سے متعلق ایک فتویٰ میں، میں نے عقبہ بن عامر وغیرہ کی روایات کی روشنی میں حضرت جابر رضی اللہ عنہ کی ”روایت مسنه“ جسے امام مسلم رحمہ اللہ نے اپنی ”صحیح“ میں نقل کیا ہے کو استحباب پر مخلوب کیا جو کہ محسوساً علم کا موقف ہے۔ اسی میانے میں صمناً میں نے شیخ البانی رحمہ اللہ سے اس کی عدم صحت نقل کی۔ میں نے اپنی طرف سے اس پر ضعف کا حکم قطعاً نہیں لگایا۔ ”الاعتراض“ کے شمارہ جات اس کے شاہد ہیں۔ شیخ البانی رحمہ اللہ کی طرف سے تغییف نقل کرنے سے مقصود صرف یہ تھا کہ مذکورہ علت کے رفع کیلے اہل علم کو توجہ دلائی جائے۔ چنانچہ اس پر بعض علماء نے تحقیق فرمائی جس سے قارئین ”الاعتراض“ بہر پور مستفید ہوئے اور کتنی علمی نکات سلمانے آئے ان میں سے بطور خاص رفیقِ محقق جناب مولانا ارشاد الحنفی صاحب اثری کا مضمون قابل ذکر ہے۔

حضرت مولانا ہماری حمایت کا عظیم قابل فخر سرمایہ ہیں۔ اللہ تعالیٰ ان کے علم و فضل میں برکت فرمائے۔ آمین۔

مولانا کے مضمون کے بعض مندرجات سے اختلاف ممکن ہے لیکن مجموعی اعتبار سے آپ کی تحقیق نہیں ملکی جو نہیات قابل تحسین ہے۔ جب کہ مولانا ابوالاشبال احمد شاغفت (غفران اللہ) ”صحیحین“ کے دفاع میں جذبات سے مخلوب ہو کر اعتدال اور توازن قائم نہ رکھ سکے اور فربیق ثانی پر سوچیا نہ انداز میں حملہ آور ہوئے اور انھیں لپٹنے تدویزِ مخلوب کے نشر سے مجروح کرتے چلے گئے۔ اس پر انا اللہ و انا الیہ راجعون۔ کے سوا کیا کہا جا سکتا تھا؟ جب حضرت خود ہی لپٹنے مضمون میں تلخی کے معترض ہیں تو قارئین کے حضرت کے متعلق کیا ہمارات ہوں گے؟

مولانا کا مضمون اس لائق نہیں کہ اس پر کچھ لکھا جائے بلکہ (اس نامناسب الفاظ کی وجہ سے) میرے نزدیک تو سرے سے اشاعت کے قابل ہی نہیں تھا مگر نہ جانے اصحاب ”الاعتراض“ کو اس میں کیا خوبی نظر آئی کہ علمی دیانت و امانت کے تقاضوں کے پیش نظر وہ اسے طبع کرنے پر مجبور ہوئے۔



مذکورہ مضمون پوچنکہ میرے نام سے مخطوط ہے اور میرے مطلع ہونے کے بغیر ہی اسے شائع کر دیا گیا۔ اس لیے مجھے چند سطور لکھنے کی ضرورت محسوس ہوئی۔ اگر یہ رسالہ طبع ہونے سے قبل میرے مطالعہ میں آتا تو کم از کم قارئین کے نزدیک مولانا کی شخصیت محترم و مکرم ہی رہتی۔

علماء کا بعض مسائل پر اختلاف کرنا بعید از قیاس نہیں لیکن کیا اختلاف رائے کا تقاضا یہی ہے کہ فیتنہ انی پر مسموم تیر چلائے جائیں؟ اگر تحقیق اسی کا نام ہے تو ایسی تحقیق کو سلام۔

اگر شیخ ابافی کی تحقیق کو قابل اعتنا سمجھنے والے "مقدادین" کی بھتی کے حقدار ہیں تو حضرت شیخین کریمین کے ساتھ وابستگی میں انتہائی غلو سے کام لینے والے "مقلدین" کیوں نہیں؟ تکان اذاقۃ ضفیہ مجھے معلوم ہے کہ شیخ ابافی رحمہ اللہ سے شدید اختلاف رکھنے والے لوگ بھی اکثر انہی کی تحقیق کے محتاج نظر آئے ہیں۔ "وَلَفْظُ نَاشِيْدَةٍ ثُبَّدَتْ بِهِ الْأَغْدَاء"

زیر بحث مسئلہ پر جو کچھ لکھا جا چکا ہے وہ کافی ہے۔ اسے مزید طول دینا مناسب نہیں، لہذا "الاعتراض" کو چاہیے وہ اسے یہیں موقف کر دے۔ البتہ اگر واقعتاً کوئی مزید علمی تحقیق سے آئے تو اس کا خیر مقدم کرنا چاہیے۔

آخر میں حضرات علماء سے مودبانہ المناس سے ہے کہ کسی کی تحقیق سے اختلاف رائے کا حق رکھتے ہوئے افراط و تفریط سے احتراز فرمائیں۔ خالص علمی اور حکیمانہ انداز میں شریک بحث ہوں۔ اللہ تعالیٰ ہم سب کو صراط مستقیم پر علپنے کی توفیق مرحمت فرمائے۔ آمین۔ (۲۹ جون ۲۰۰۱ء)

هذا عندی والله أعلم بالصواب

فتاویٰ حافظ ثناء اللہ مدفی

جلد: 3، کتاب الصوم: صفحہ: 384

محمد فتوی